

अंचल की खबरें

युवाओं को मतदान के लिए किया प्रोत्साहित



धमतरी। सुंदरगंज वार्ड में मतदाता जगरूता अभियान के तहत लोगों को मतदान करने के लिए प्रेरित करने के उद्देश्य से राष्ट्रीय स्वयंसेवक की बैठक हुई। राष्ट्रीय स्वयंसेवक संघ के विभाग संपर्क प्रमुख हरिवंश साहू ने मतदान का महत्व बताते हुए युवाओं को मतदान करने के लिए प्रोत्साहित किया। बजरंग दल जिला सहसंयोजक प्रिंस जैन ने राष्ट्र हित में मतदान करने का आग्रह किया। बैठक में सुरेश वाल्याणी, अनिल जैन, आशीष शर्मा, विनय दास, सागर दास, लवी साहू, सावन यादव, पृथ्वी विश्वकर्मा, तुषार विश्वकर्मा, उमेश मानिकपुरी, बाँबी बख्शी, आकाश दास, विकास दास उपस्थित थे।

पूर्व विधायक ने बिरेतरा में बांटी मतदान पर्ची, रूपकुमारी के लिए मांगा वोट



धमतरी। पूर्व विधायक रंजना साहू ने ग्राम बिरेतरा में बूथ कमेट्री के साथ घरों में जाकर मतदाता पर्ची, नकली मतपत्र, अपील पत्र, पाम्पलेट के साथ मतदाताओं से मुलाकात कर भाजपा प्रत्याशी रूपकुमारी चौधरी के लिए वोट मांगा। इस अवसर पर श्रीमती साहू ने कहा हमारा एक-एक कार्यकर्ता अपनी कमान संभाला हुआ है। हर बूथ में भाजपा विजय का परचम लहराएगी। मोदीजी को प्रधानमंत्री बनाने हर कार्यकर्ता अपनी भागीदारी सुनिश्चित कर रहा है। मौके पर जिला पंचायत सदस्य दमयंती साहू, आमदी मंडल उपाध्यक्ष राकेश साहू, जनपद सदस्य जागेश्वरी साहू, सरपंच उषा साहू, उपसरपंच विनेश्वर साहू, लक्ष्मी नाायण, पंच कल्याणी साहू, दशरी साहू, शांति तारक, सोना तारक, वीरू पटेल, गुहन यादव, अजीत साहू, , मुरहा साहू, भीखम साहू, योगिता यादव, रमेश, संतु, बिहारी, दशरू, महेश समेत बड़ी संख्या में ग्रामीण उपस्थित थे।

मृतक डेविड के परिजनों से मिले साहू समाज के पदाधिकारी



धमतरी। राजधानी रायपुर के अशोक बिरयानी सेंटर में कार्य करने वाले ग्राम खम्हरिया निवासी डेविड साहू की मौत की उच्च स्तरीय जांच की मांग साहू समाज ने की है। धमतरी जिलाध्यक्ष अर्बनेंद्र साहू ने कहा कि मैनेजमेंट द्वारा गटर में उतरने के कारण दम घुटने से उसकी मौत होना बताया जा रहा है जिसमें संशय है। ज्ञात हो कि डेविड साहू अपने परिवार का अकेला कमाने वाला था। उनका अंतिम संस्कार गृहग्राम खम्हरिया में किया गया। साहू समाज के जिला युवा प्रकोष्ठ महामंत्री विरेंद्र साहू, परिक्षेत्र अध्यक्ष प्रहलाद साहू एवं ग्रामीण पदाधिकारियों ने शोकाकुल परिजनों से मिलकर ढाँस बाँधते हुए आर्थिक सहयोग प्रदान किया।

विहिप, बजरंग दल ने बांटी हनुमान चालीसा



धमतरी। विश्व हिन्दू परिषद, बजरंग दल ने ग्राम सिलतरा, भखारा एवं कचन में कार्यकर्ताओं के लिए कार्यशाला रखी। इस दौरान उन्हें संगठन के बारे में जानकारी दी। कार्यक्रम के संचालक प्रांतीय कार्यकारिणी मोहन साहू ने कार्यकर्ताओं को हनुमान चालीसा का वितरण किया। विहिप के जिलाकार्यकारी अध्यक्ष दीपक सिंह ठाकुर ने स्वरोजगार की दिशा में आगे बढ़ने हेतु प्रेरित किया। जिला अध्यक्ष संदीप अग्रवाल ने शिक्षा का महत्व बताया। जिलामंत्री रामचन्द्र ने संगठन में दायित्वों का बोध करवाया और युवाओं को राष्ट्रहित में मतदान करने का आग्रह किया। कुरुद प्रखंड से दीपक सोनी, पुरुषोत्तम एवं बजरंग दल जिला सहसंयोजक डाकेश्वर ने ऑनलाइन बाजार का बहिष्कार करने, गौ माता की उपयोगिता पर चर्चा की। मौके पर गौरव पटेल, भूपेश साहू, विक्की, स्वदेश, ऋषभ, प्रशांत, डाकेश्वर, योगेश, कुणाल, गोपी, तोरण, विकास, टेमन, आकाश समेत बड़ी संख्या में कार्यकर्ता मौजूद थे।

माता शीतला की नवीन प्रतिमा की होगी प्राण प्रतिष्ठा

हरिभूमि न्यूज ►धमतरी



■ धीवर समाज द्वारा 22 से 24 अप्रैल तक प्राण प्रतिष्ठा महोत्सव मनाया जायेगा

की मान सम्मान को भी सुरक्षित रखते हुए धीवर समाज द्वारा माता शीतला की अतिरिक्त नवीन प्रतिमा के साथ ही भगवान शिवजी परिवार की माता पार्वती, भगवान गणेश, कार्तिकेय की नवीन प्रतिमाओं की प्राण प्रतिष्ठा विधि विधानपूर्वक कराने का निर्णय लिया गया।

माता की प्रतिमा को क्षरण से बचाने के लिए लगभग 15 वर्ष पूर्व धीवर समाज के प्रमुख स्व. विष्णु प्रसाद हिरवानी, परमेश्वर फूटान एवं समस्त धीवर समाज द्वारा माता की प्रतिमा को चाँदी से मढ़वाकर सुरक्षित करने का प्रयास किया गया लेकिन

समय के साथ-साथ प्रतिमा के मूल स्वरूप में हो रहे क्षरण को रोकना संभव नहीं हुआ।

नवीन प्रतिमाओं का निर्माण मकराना मार्बल से राजस्थान के जयपुर शहर में किया गया। माता शीतला की प्रतिमा का 21 अप्रैल को धमतरी आगमन होगा एवं धीवर समाज द्वारा सायं 4 बजे घड़ी चौक से शीतला माता मंदिर तक कलश यात्रा देवयात्रा निकालकर माता को नगर भ्रमण कराया जाएगा। साथ ही आचार्य पं. रामप्रताप शास्त्री संस्थापक श्री आदि शंकराचार्य विद्यापीठ के स्वागत यात्रा/शोभायात्रा निकाली जाएगी।

माता शीतला के अतिरिक्त शिवजी परिवार की नवीन प्रतिमाओं का प्राण प्रतिष्ठा समारोह 22 से 24 अप्रैल तक संपन्न होगा। जिसमें 22 अप्रैल को प्रातः 9 से 1:00 बजे एवं सायं 4.00 से 6:30 बजे तक चतुर्वेद पारायण, पंचमी पूजन, स्थापना,

अग्नि मंथन, नूतन मूर्ति का कर्मकुटी संस्कार, जलाधिवास, अन्नाधिवास, 23 अप्रैल को पंचवेदी पूजन, हनुमत अर्चन, हजार मोदक से सहस्रचिन अभिषेक, नूतन मूर्तियों, पुष्पाधिवास, फलाधिवास, घृताधिवास, शर्कराधिवास, वस्त्राधिवास, शैयाधिवास आदि इसके परंपरागत तथा संस्था 7 बजे से टाटानगर के सोनू शर्मा एवं उनकी टीम द्वारा संगीतमय सुंदरकांड पाठ, संगीत संध्या आदि का आयोजन किया जा रहा है।

24 अप्रैल को होम यज्ञ, नूतन मूर्तियों का 185 दुर्लभ जड़ी बूटियों से अभिषेक स्वन संस्कार कलश प्रतिष्ठा नूतन मुरतियों की प्रतिष्ठा पूर्णाहुति, गोदान, दशदान, प्रथम दर्शन न्यूछावर आदि संस्कार विधिवत पूजा किए जाएंगे। धीवर समाज ने धमतरी नगर के समस्त धर्म प्रेमी नागरिकों उपस्थिति की अपील की है।

हरिभूमि न्यूज ►धमतरी



हरिभूमि न्यूज ►धमतरी

शनिवार को जिले का तापमान 42 डिग्री से पार हो गया। दोपहर 12 बजे के बाद गर्म हवाएं चलने लगी। इस दौरान शहर की सड़कों पर सन्नाटा पसर रहा। भीषण गर्मी के चलते लोग घर पर ही दुबके रहे। तापमान बढ़ने के साथ मौसम फिर कवरट ले रहा है। मौसम विभाग ने गरज-चमक के साथ



हरिभूमि न्यूज ►धमतरी

तेज हवा चलने तथा हल्की बारिश की संभावना जताई है। इन दिनों सूरज अंग उगल रहा है। सुबह से चिलचिलाती धूप दोपहर होते ही लोगों को झुलसाने लगी है। बर्फ की चुस्की ठेला चलाने वाले निर्भय साहू परमान जैन श्वेताम्बर स्थानकवासी संघ के अध्यक्ष रमन लोढ़ा, सचिव बाफना, श्री दिग्मबर जैन पंचायत के अध्यक्ष दीपक जैन, सचिव अमित जैन जुटे हैं।

आवश्यक काम वाले ही घर से बाहर निकल रहे हैं। धूप से बचने लोग छाता, स्कार्फ आदि का उपयोग कर रहे हैं। चैनसिंग साहू ने बताया कि दोपहर को फील्ड का काम करना मुश्किल हो गया है। दोपहर को बिना जूता पहने बाइक से चलने पर पैर झुलसने लगते हैं। शनिवार को भीषण गर्मी से बचने 11 बजे से 4 बजे तक घर पर ही रहना उचित समझा।

छत्तीसगढ़ प्रदेश में नमी का प्रवेश

मौसम विज्ञान विभाग से प्राप्त जानकारी के अनुसार प्रदेश में आगामी दो दिनों तक अधिकतम तापमान में विशेष परिवर्तन की संभावना नहीं है। प्रदेश में अंधड़ चलने, मेघ गर्जन की गतिविधियों में वृद्धि हो सकती है। दक्षिण छत्तीसगढ़ में नमी का प्रवेश निचले स्तर पर हो रहा है। प्रदेश के एक-दो स्थानों पर अंधड़ चलने, गरज-चमक के साथ बिजली गिरने की चेतावनी जारी की गई है। दो दिन बाद हल्की वर्षा की संभावना बर रही है।

जिले के बाजारों में औसतन 8 करोड़ से अधिक का होता है एसी का कारोबार

कूलर , पंखा गुजरे जमाने की बात हो गई , अब एसी की मांग बढी

हरिभूमि न्यूज ►धमतरी

ग्लोबल वार्मिंग के कारण भीषण गर्मी पड़ रही है। धमतरी में भी पारा 42 से पार हो गया है। इस स्थिति में कूलर , पंखे काम नहीं कर रहे हैं। हेवी कूलर से भी गर्म हवा निकल रही है। लोगों को दिन-रात चैन नहीं है। गर्मी से बचने हर उपाय फेल हो रहे हैं। विकल्प के तौर पर अब एसी का सहारा ले रहे हैं। एक जमाने में एसी कुछ घरों में देखने को मिलता था। अब मध्यमवर्गीय परिवार भी एसी खरीद रहे हैं।

शहर के मुख्य मार्ग में स्थित अनिल रेडियो एंड इलेक्ट्रनिक्स के संचालक प्रमोद गुप्ता ने बताया कि बीते कुछ साल से एसी की डिमांड बढ़ गई है। नई टेक्नोलॉजी आने के



कारण एसी का रेट कम हुआ है इसलिए यह उच्च, मध्यम वर्गीय परिवारों की पहली पसंद बनता जा रहा है। हर साल गर्मी के सीजन में जिले का औसत निकाले तो 2 से 3 हजार एसी बिक जाता है जिसकी

अनुमानित दर 8 करोड़ रुपये है। नई टेक्नोलॉजी से निर्मित एसी में इनवर्टर लगा होता है जिसके कम्प्रेसर की गारंटी 10 साल होती है। 10 साल में पैसा वसूल हो जाता है। संचालक श्री गुप्ता ने बताया कि

एसी विभिन्न कंपनियों का आता है लेकिन वे अपनी शॉप में उत्कृष्ट कंपनी के गारंटी वाले एसी बेचते हैं। औसतन एक टन एसी की कीमत वर्तमान में 27 से 28 हजार है। इसी तरह डेढ़ टन का एसी 30 हजार

एसी का चलन

बढ़ा : प्रकाश

विमल टॉकिज रोड ओम साईं रेफ्रीजरेटर एवं एसी के संचालक प्रकाश ने बताया कि धनी लोगों को पहचान कड़े जाने वाला एसी अब मध्यम वर्गीय परिवार की खास पसंद बन गया है। लोग गर्मी से बचने और चैन की नौद लेने अपने घरों में एसी लगवा रहे हैं। पहले की अपेक्षा एसी का रेट काफी कम हो गया है। रिपेयरिंग भी कम लागत में हो जाती है। प्रकाश का कहना है कि कूलर , पंखे की तुलना में एसी का बाजार उपर उठ गया है। जिले के बाजारों में इसका करोड़ों का व्यापार होता है।

रूपये, 2 टन का एसी 44 हजार, 2.2 टन का एसी 65 हजार तथा 2.5

10 हजार पंखे , कूलर हर साल बिकते हैं

पंखा विक्रेता श्याम नरेश बस्तर रोड ने बताया कि अब हर वर्ग के लोगों को गर्मी से निजात पाने कूलर , पंखे, एसी की जरूरत पड़ रही है। लोग अपने मकानों के लिए सॉलिंग फैन, वॉल फैन, टेबल फैन, विंडे कूलर , रूम कूलर , वॉल कूलर आदि खरीदते हैं। जिले के बाजारों में हर साल 10 हजार कूलर , पंखे की बिक्री हो जाती है। 3 से 4 हजार कूलर और 30 से 40 हजार पंखे की बिक्री हर साल होती है। औसतन रेट निकाले तो 25 से 30 लाख का व्यापार हर साल पंखे , कूलर की होती है। उन्होंने बताया कि कूलर का न्यूनतम रेट 25 सौ से 15 हजार तक है। इसी तरह पंखे 800 रुपये से लेकर 7 हजार तक है।

टन का एसी 70 हजार रूपये से शुरू हो जाता है।

23 को मनाया जाएगा हनुमान जन्मोत्सव

हरिभूमि न्यूज ►धमतरी

रामनवमी के बाद अब भक्त हनुमान जन्मोत्सव की तैयारी में जुट चुके हैं। 23 अप्रैल को हनुमान मंदिरों में जन्मोत्सव का कार्यक्रम रखा गया है। इस दिन मंगलवार होने से अद्भुत संयोग भी बन रहा है। पुराना बस स्टैंड स्थित दक्षिणमुखी हनुमान मंदिर में सुबह 5.30 बजे अभिषेक पूजन प्रारंभ होगा। 7.30 बजे श्रृंगार, 11 बजे हवन-पूजन, 12 बजे आरती पश्चात 56 भोग, दोपहर



12.30 बजे से भंडारा प्रसादी, शाम 7 बजे महाआरती के बाद आतिशबाजी की जाएगी। 7.30 बजे प्रसाद वितरण के साथ भजन संध्या का कार्यक्रम होगा। हनुमान जन्मोत्सव पर श्रीराम जानकी मठ मंदिर में भी प्राकट्य महोत्सव मनाया जाएगा। सुबह 8 बजे हनुमान जी का रूद्राभिषेक, 10 बजे हवन, 12 बजे अभिजीत मुहूर्त में प्राकट्य महोत्सव, महाआरती एवं 56 भोग, 1 बजे से 108 हनुमान चालीसा पाठ, शाम 6 बजे सुंदरकांड पाठ, 7 बजे हरि राम संकीर्तन, 8.30 बजे महाआरती के बाद भोजन प्रसादी रखा गया है।

सामान्य प्रेक्षक ने कमिश्निंग कार्य का किया निरीक्षण

हरिभूमि न्यूज ►धमतरी

भारत निर्वाचन आयोग द्वारा महासमुंद्र लोकसभा क्षेत्र के विधानसभा धमतरी और कुरुद के लिए नियुक्त सामान्य प्रेक्षक अनिल अग्रवाल ने स्थानीय भोपालराव पवार शासकीय पॉलीटेक्निक कॉलेज में चल रहे कमिश्निंग कार्य का निरीक्षण किया और अधिकारियों को आवश्यक निर्देश दिए। उन्होंने कलेक्टरेट स्थित सी



विजिल, शिकायत शाखा और वीडियो मॉनिटरिंग कक्ष का निरीक्षण किया। इस दौरान उन्होंने शिकायतकर्ता से दूरभाष पर चर्चा कर शिकायत और उसके निराकरण की जानकारी ली। साथ ही प्रेक्षक श्री अग्रवाल ने एफएसटी दल के

अधिकारी, कर्मचारियों से भी दूरभाष पर चर्चा कर उनके लोकेशन की जानकारी ली तथा आवश्यक निर्देश दिए। इस अवसर कलेक्टर एवं जिला निर्वाचन अधिकारी नम्रता गांधी, सीईओ जिला पंचायत रोमा श्रीवास्तव, अपर कलेक्टर एवं उप जिला निर्वाचन अधिकारी जी.आर. मरकाम, नगरनिगम आयुक्त विनय पोयाम सहित संबंधित अधिकारी-कर्मचारी उपस्थित थे।

शिविर में 62 लोगों ने किया रक्तदान



■ साहू समाज ने किया रक्तदान शिविर का आयोजन

हरिभूमि न्यूज ►धमतरी

दानवीर भामाशाह की जयंती के एक दिन पहले ग्रामीण साहू समाज परसतराई, खरतुली, लोहरसी, पोटियाडीह, मुजगहन, रत्नाबांधा के तत्वावधान में ग्राम लोहरसी के साहू समाज भवन में रक्तदान शिविर का आयोजन किया गया। शिविर में 62 सामाजिकजनों ने रक्तदान किया। उन्होंने कहा कि रक्तदान को महादान कहा जाता है। यह जनकल्याण का कार्य है। रक्तदान करके किसी का जीवन बचाया जा सकता है।

शिविर में मानस सेवा ब्लड सेंटर धमतरी द्वारा सेवाएं दी गईं। शिविर में डॉक्टरों ने व्यक्ति का वजन, बीपी, हीमोग्लोबिन, ब्लड ग्रुप, मलेरिया जांच, एचआईवी

एवं हेपेटाइटिस बी की निःशुल्क जांच की। डॉक्टरों ने बताया कि रक्तदान कोई भी महिला या पुरुष जिसकी उम्र 18 से लेकर 65 वर्ष, वजन 45 किलोग्राम से ऊपर एचबी 12.5 या उससे ऊपर हो, हर चार माह में रक्तदान कर सकता है। इस कार्यक्रम में जिला साहू संघ के जिलाध्यक्ष अर्बनेन्द्र साहू, महासचिव यशवंत साहू, कुरुद तहसील अध्यक्ष राधेश्याम साहू, परिक्षेत्र अध्यक्ष ललित चौधरी, उपाध्यक्ष यादवेन्द्र साहू, जिला संगठन सचिव केशव साहू, डॉ. ललित साहू जिला चिकित्सा प्रकोष्ठ, जिला संगठन सचिव उर्पेन्द्र साहू, परिक्षेत्र संरक्षक भरत साहू, किरण सोनबेर, सचिव रूपेन्द्र गंजीर, भोजेंद्र साहू सलाहकार, विजयलक्ष्मी महिला प्रकोष्ठ, धर्मेन्द्र साहू कोषाध्यक्ष, पूरन सोनबेर समेत सामाजिकजनों का विशेष योगदान रहा।

आज जैन समाज मनायेगा भगवान महावीर जन्म कल्याणक महोत्सव

■ पार्वनाथ जिनालय से आदिश्वर जिनालय तक निकलेगा बरघोड़ा

हरिभूमि न्यूज ►धमतरी

भगवान महावीर स्वामी के जयंती अवसर पर 21 अप्रैल रविवार को सकल जैन समाज द्वारा विविध कार्यक्रम आयोजित किए गए हैं। इस अवसर पर प्रातः 9.30 बजे शोभायात्रा (बरघोड़ा) श्री पार्वनाथ जिनालय से श्री आदिश्वर जिनालय तक निकलेगी। श्री संघ धमतरी नगर में सकल जैन द्वारा 2623वें श्री तीर्थंकर भगवान महावीर जन्म कल्याणक का आयोजन 17 से 21 अप्रैल तक किया जा रहा है। 4 दिनों तक अलग-अलग स्थानों से प्रभातफेरी निकाली गई। सांस्कृतिक कार्यक्रम के अलावा अन्य कार्यक्रम आयोजित किये गये।

21 अप्रैल से जैन नया स्थानक भवन तक प्रभातफेरी निकाली जायेगी। प्रातः 7 बजे श्री दिगम्बर जैन मंदिर में महामस्ताभिषेक किया जायेगा। श्री पार्वनाथ जिनालय इतवारी बाजार में पटकल्याणक पूजा होगी। प्रातः 8 बजे से श्री दिगम्बर जैन मंदिर से पार्वनाथ जिनालय इतवारी बाजार तक पालकी यात्रा निकाली जायेगी। प्रातः 9.30 बजे श्री

पार्वनाथ जिनालय से घड़ी चौक से होकर श्री आदिश्वर जिनालय तक शोभायात्रा निकाली जायेगी। दोपहर साढ़े 12 बजे से धनकेशरी मंगल भवन में स्वामी वात्सल्य होगा। दोपहर 1 बजे महावीर प्रसादी होगा। दोपहर 2 बजे पुराना स्थानक भवन में भगवान महावीर के जीवन प्रश्नोत्तरी कार्यक्रम होगा। शाम 4 बजे फल वितरण, शाम साढ़े 7 बजे श्री दिगम्बर जैन मंदिर में 108 दीपक महाआरती एवं रात्रि 8 बजे धनकेशरी मंगल भवन में सांस्कृतिक कार्यक्रम एवं प्रभु भक्ति होगी। पुरस्कार वितरण एवं सम्मान समारोह भी होगा।

कार्यक्रम की तैयारी में श्री सकल जैन श्रीसंघ धमतरी के संरक्षक संतोष पारख, मदनलाल चौरडिया, विजय प्रकाश जैन, अध्यक्ष चैनसुख पारख, उपाध्यक्ष लक्ष्मीलाल लुनिया, अजय बरडिया, सचिव आकाश गोलछा, कोषाध्यक्ष मनोज कटारिया, श्री जैन श्वेताम्बर मूर्तिसंघ के अध्यक्ष विजय गोलछा, सचिव अशोक राखेचा, श्री वर्धमान जैन श्वेताम्बर स्थानकवासी संघ के अध्यक्ष रमन लोढ़ा, सचिव दीपक बाफना, श्री दिग्मबर जैन पंचायत के अध्यक्ष दीपक जैन, सचिव अमित जैन जुटे हैं।

जागरूक युवा ही देश की दशा और दिशा बदल सकता है : आनंद

■ क्षेत्र के युवाओं तक डिजिटल माध्यम से पहुंच रहे युवा नेता

धमतरी। जहां एक तरफ अन्य नेता परम्परागत ढंग से चुनाव प्रचार में लगे हैं वहीं कांग्रेस नेता आनंद पवार जनसंपर्क के साथ-साथ डिजिटल प्लेटफॉर्म का उपयोग चुनाव प्रचार में कर रहे हैं। इस बात उन्होंने अपनी टीम से जुड़ने के लिए सोशल नेटवर्किंग साइट और एप्स का इस्तेमाल किया। उन्होंने युवाओं की वचुअल मीटिंग लेकर संबोधित किया और कांग्रेस के पांच न्याय पर चर्चा की जिसमें किसान, मजदूर, महिला, युवा और भागीदारी की बात कही गई है। इनमें से एक शिक्षित युवा की पहली पक्की नौकरी की गारंटी के लिए अप्रेंटिसशिप प्रोग्राम

और उसके लिए एक लाख रुपये देने की बात कही गई है। युवा नेता आनंद पवार ने युवाओं को पहली नौकरी की पक्की गारंटी पर चर्चा करते हुए अप्रेंटिस प्रोग्राम के बारे में बताया। उन्होंने कहा कि कांग्रेस हर शिक्षित युवा की पहली पक्की नौकरी देने के लिए कार्यक्रम चलायेगी, जिसके तहत प्रत्येक शिक्षित बेरोजगार युवा के लिए उसके द्वारा की गई पढ़ाई से जुड़े उद्योग में उनके प्रशिक्षण की व्यवस्था की जाएगी और प्रत्येक युवा पर एक लाख रुपए खर्च किया जाएगा, जिसमें स्किल डेवलपमेंट के तहत और कई इंटरस्टीज में इन्हें काम मिलेगा। उन्होंने बताया कि जागरूक युवा ही देश की दशा और दिशा बदल सकता है।

चुनाव से पहले पुलिस एक्शन मोड में, 568 पर की कार्रवाई

धमतरी। आगामी लोकसभा चुनाव को देखते हुए शांति व कानून व्यवस्था बनाने पुलिस एक्शन मोड में आ गई है। पुलिस ने अब तक 568 व्यक्तियों के खिलाफ प्रतिबंधात्मक कार्रवाई की है।लोकसभा चुनाव 2024 के लिए आचार संहिता लागने के बाद से अब तक जिले की पुलिस द्वारा सर्वाधिक प्रतिबंधात्मक कार्रवाई की गई है। छग राज्य सुरक्षा अधिनियम 1990-जिला बंदर के तहत 4 बदमाशों के विरूद्ध प्रकरण पेश किया गया है। इसी तरह आबकारी एक्ट के कुल 54 प्रकरण में 59 आरोपी पर कार्रवाई की गई। वहीं 462 लौटर अवैध शराब कीमत 1 लाख 37 हजार 670 रूपए जब्त की गई।

भीषण गर्मी से बचने लोग घर पर ही दुबके रहे



हरिभूमि न्यूज ►धमतरी

शनिवार को जिले का तापमान 42 डिग्री से पार हो गया। दोपहर 12 बजे के बाद गर्म हवाएं चलने लगी। इस दौरान शहर की सड़कों पर सन्नाटा पसर रहा। भीषण गर्मी के चलते लोग घर पर ही दुबके रहे। तापमान बढ़ने के साथ मौसम फिर कवरट ले रहा है। मौसम विभाग ने गरज-चमक के साथ



हरिभूमि न्यूज ►धमतरी

तेज हवा चलने तथा हल्की बारिश की संभावना जताई है। इन दिनों सूरज अंग उगल रहा है। सुबह से चिलचिलाती धूप दोपहर होते ही लोगों को झुलसाने लगी है। बर्फ की चुस्की ठेला चलाने वाले निर्भय साहू परमान जैन श्वेताम्बर स्थानकवासी संघ के अध्यक्ष रमन लोढ़ा, सचिव बाफना, श्री दिग्मबर जैन पंचायत के अध्यक्ष दीपक जैन, सचिव अमित जैन जुटे हैं।

आवश्यक काम वाले ही घर से बाहर निकल रहे हैं। धूप से बचने लोग छाता, स्कार्फ आदि का उपयोग कर रहे हैं। चैनसिंग साहू ने बताया कि दोपहर को फील्ड का काम करना मुश्किल हो गया है। दोपहर को बिना जूता पहने बाइक से चलने पर पैर झुलसने लगते हैं। शनिवार को भीषण गर्मी से बचने 11 बजे से 4 बजे तक घर पर ही रहना उचित समझा।

स्पेशल के बाद अब ‘क्लोन ट्रेन’ चलाने की तैयारी, रद्द नहीं होगा ई-टिकट , मिलेगी राहत

हरिभूमि न्यूज
 ►► रायपुर

नियमित ट्रेनों में बढ़ती भीड़ और लंबी होती प्रतीक्षा सूची को न्यूनतम स्तर पर लाने रेलवे क्लोन एक्सप्रेस ट्रेनों को नियमित तौर पर अपनी समय सारिणी में जगह देने की तैयारी कर रहा है। विभिन्न यात्री समितियों की सिफारिश के बाद रेलवे बोर्ड के निर्देश पर सभी जोन ने अपनी भारी भीड़ वाली विशेष ट्रेनों के आंकड़े तैयार कर लिए हैं।

रायपुर में छपरा, पटना व दिल्ली व उत्तरप्रदेश को जोड़ने वाली सारनाथ और छत्तीसगढ़ एक्सप्रेस को क्लोन ट्रेन बनाकर चलाया जा सकता है। क्लोन ट्रेन चलाने का प्रस्ताव कई बार पूर्व में बोर्ड को भेजा जा चुका है। कुछ साल पहले ट्रायल के रूप में इन एक्सप्रेस की क्लोन ट्रेन का प्रयोग सफल भी रहा है। क्लोन ट्रेन संबंधित ट्रेन की जुड़वा होती है, जिनका गाड़ी नंबर और दूरी सबकुछ एक समान होते हैं। इसमें प्रतीक्षा सूची के यात्रियों को सीट दी जाती है। वर्तमान में जोन ने

खबर संक्षेप

पुरी शंकराचार्य का राजधानी में तीन दिवसीय प्रवास

रायपुर। पुरी पीठाधीश्वर, जगद्गुरु शंकराचार्य स्वामी निश्चलानंद



सरस्वती महाराज तीन दिवसीय प्रवास पर 21 अप्रैल को छत्तीसगढ़ पहुंच रहे हैं। अपने प्रवास के तहत वे

पुरी-अहमदाबाद ट्रेन से 21 अप्रैल को सुबह लगभग पौने 10 बजे रायपुर रेलवे स्टेशन पहुंचेंगे। यहां भव्य स्वागत के बाद वे सड़क मार्ग से श्री सुदर्शन संस्थानम के लिए रवाना होंगे। यह जानकारी मीडिया प्रभारी अरविंद तिवारी ने देते हुए बताया कि छ्पा प्रवास के पहले दिन 21 अप्रैल को दोपहर 12 बजे उनका दर्शन सुलभ होगा, वहीं शाम 6 बजे वे दर्शन, संगोष्ठी में शामिल होंगे।

जैन दादाबाड़ी में आज लगेगा निशुल्क स्वास्थ्य सेवा शिविर

रायपुर। भगवान महावीर जन्म कल्याणक महोत्सव समिति एवं डॉ. हेमराज बरड़िया मेमोरियल ट्रस्ट के संयुक्त तत्वावधान में 20 अप्रैल को एक दिवसीय विशाल निशुल्क स्वास्थ्य शिविर का आयोजन किया जा रहा है। यह शिविर एमजी रोड जैन दादाबाड़ी में सुबह 10 से दोपहर 2 बजे तक जारी रहेगा। कार्यक्रम के मुख्य अतिथि वी-वाय हॉस्पिटल के प्रबंध संचालक एवं राष्ट्रीय स्वयंसेवक के क्षेत्र संघचालक डॉ. पूण्डु सक्सेना होंगे। शिविर में जाने-माने ऑर्थोपेडिक सर्जन डॉक्टर पूण्डु सक्सेना, डॉ. अनिल जैन, डॉ. केतन शाह, नेत्र विशेषज्ञ डॉ. मनीष श्रीवास्तव, पेट समस्या विशेषज्ञ डॉ. अभिषेक जैन समेत अन्य बीमारियों के विशेषज्ञ चिकित्सक अपनी सेवाएं देंगे।

मृतकों के परिजनों को एक-एक करोड़ मुआवजा देने की मांग रायपुर। राजधानी के एक होटल

के गटर में उतरे दो होटल कर्मियों की मौत पर गहरा दुःख व्यक्त करते हुए इस मामले में दोषियों के विरुद्ध आईपीसी की

धारा 304 के तहत गैरइरादतन हत्या का मामला दर्ज करने की मांग की है। साथ ही मृतक परिजनों को एक-एक करोड़ रुपए मुआवजा देने की भी मांग की गई है। इस संबंध में जनता कांग्रेस छत्तीसगढ़ जे के मुख्य प्रवक्ता, अधिवक्ता भावानू नायक ने बताया कि दो होटल कर्मियों की मृत्यु गटर में जहरीली गैस से होना बताया जा रहा है। उक्त घटना की कबरेज करने गए मीडिया कर्मियों के साथ भी होटल कर्मियों द्वारा बदसलूकी और दुर्व्यवहार किए जाने की कड़ी निंदा की।

‘नाचे आम आदमी’ का विमोचन आज

रायपुर। सिविल लाइंस स्थित वृंदावन हॉल में 21 अप्रैल को कवि राजेश जैन ‘राही’ की व्यंग्य कृति ‘नाचे आम आदमी’ का विमोचन किया जाएगा। साथ ही कवि सम्मेलन भी होगा। पुस्तक का विमोचन मुख्य अतिथि डॉ. गिरीश पंकज, डॉ. चितरंजन कर, डॉ. मृणालिका ओझा, एम. राजीव एवं संजय जैन गिड़िया द्वारा किया जाएगा। इसी दौरान अतिथि अपने विचार रखेंगे। कार्यक्रम के दौरान विभिन्न क्षेत्रों में बेहतर कार्य करने वाली विभिन्न सामाजिक संस्थाओं को ‘नवराज समाज रत्न सम्मान’ से सम्मानित किया जाएगा। यह जानकारी कार्यक्रम आयोजक ने देते हुए बताया कि कवि सम्मेलन में भूमिका जैन आगरा, शालू सुखला भोलवाड़ा, सलोनी जैन ब्यावर समेत स्थानीय रचनाकार भी अपनी कविताओं का पाठ करेंगे।

सर्वाधिक कमाई सारनाथ और छत्तीसगढ़ एक्सप्रेस की

दक्षिण पूर्व मध्य रेलवे की सारनाथ और छत्तीसगढ़ एक्सप्रेस भारी कमाई वाली ट्रेन है। सर्वाधिक अतिरिक्त कोच इसी ट्रेन में लगते हैं। जानकारी के मुताबिक 2023 में लगभग 10 लाख से भी अधिक लोगों यात्रा की, जिससे रेलवे को लगभग 60 करोड़ कमाई हुई है। हालांकि लंबी प्रतीक्षा सूची और टिकट कंफर्म न होने पर स्वतः कैसिल होने की संख्या भी सबसे ज्यादा है।



...तो चलाएंगे क्लोन ट्रेन

क्लोन ट्रेन आवश्यकता पड़ने पर चलाई जा सकती है। वर्तमान में विभिन्न रूट के लिए समर स्पेशल ट्रेनों की घोषणा की गई है, जिससे यात्रियों को लाभ होगा। अधिक भीड़ होने की स्थिति में इस पर विचार किया जाएगा।

- विकास कश्यप
सीपीआरओ, दूपमरे

कांग्रेस प्रत्याशी की नामांकन रैली में वरिष्ठ नेता और सैकड़ों कार्यकर्ता हुए शामिल

ट्रैक्टर पर सवार होकर पहुंचे विकास शक्ति प्रदर्शन के बाद भरा नामांकन

हरिभूमि न्यूज
 ►► रायपुर

रायपुर लोकसभा सीट से कांग्रेस प्रत्याशी विकास उपाध्याय शुक्रवार को शक्ति प्रदर्शन के साथ अपना ट्रैक्टर पर सवार होकर नामांकन करने पहुंचे। नामांकन रैली में कांग्रेस वरिष्ठ नेता व सैकड़ों की संख्या में कार्यकर्ता शामिल हुए। नामांकन से पहले कांग्रेस भवन गांधी मैदान में एक बड़ी सभा का आयोजन कर मंच से वरिष्ठ नेताओं ने कांग्रेस की 10 न्याय और 25 गारंटी के बारे में बताया।

सभा में प्रभारी सचिव चंदन यादव, वरिष्ठ नेता धनेंद्र साहू, इंदू साव, छाया वर्मा, अनिता शर्मा, शैलेश नितिन त्रिवेदी, प्रतिमा चंद्रकार, गिरीश दुबे, कुबेर यदु, पप्पू बंजारे, नारायणदास कुरे, अभितेश शुक्ला उपस्थित थे। छत्तीसगढ़ के राज्यगीत के साथ सभा की शुरुआत हुई। सभा उपरांत कांग्रेस पार्टी के वरिष्ठ नेताओं ने ट्रैक्टर में बैठकर एक विशाल रैली निकाली। रैली कोतवाली, मालवीय रोड, जयस्तंभ चौक, शास्त्री चौक, घड़ी चौक होते हुए कलेक्ट्रेट परिसर पहुंची। जहां विकास उपाध्याय ने अपना नामांकन दाखिल किया। हाथों में झंडे, बैनर, पोस्टर लेकर कार्यकर्ता रैली में शामिल हुए। जगह-जगह रैली का आतिशोबाजी के साथ स्वागत किया गया। पुष्पवर्षा कर कार्यकर्ताओं ने श्री उपाध्याय का अभिनंदन किया। रैली में महिलाएं सिर पर साफा पहनकर सबसे आगे दुपहिया वाहनों पर सवार थीं और कांग्रेस पार्टी के नारे बुलंद कर रही थीं।



जोगी कांग्रेस के नेता अब कांग्रेस में

छत्तीसगढ़ कांग्रेस के पूर्व अध्यक्ष एवं पूर्व मंत्री धनेंद्र साहू ने कांग्रेस की नीतियों को अवगत करते हुए बताया कि हर वर्ग सत्ता में कांग्रेस को फिर से सत्तासीन देखना चाहता है। ब्लॉक अध्यक्ष दुर्गेश वर्मा के नेतृत्व में धरसीवा ब्लॉक के राजा राज बंजारे, विवेक बंजारे, रोहित नायक, अमित साहू, नजीब अशरफ, वरुण पटेल, दिनेश यादव, सूर्यनारायण किस्सल, महेश यादव, सेनू गुप्ता, अफसर कुरेशी सहित 25 पदाधिकारियों ने कांग्रेस प्रवेश किया।

ये रहे उपस्थित

इस रैली में राजेंद्र तिवारी, पंकज शर्मा, प्रवीण साहू, संजय पाठक, शिव ग्वालानी, राम गिडलानी, सुनील छतवाणी, बसंत पटेल, पार्षद सुंदर जोगी, राधेश्याम विभार, बंशी कन्नोजे, प्रमोद तिवारी, पुरुषोत्तम बेहरा, मनीराम साहू, राकेश गुप्ता, विमल गुप्ता, प्रमोद चौबे, जसबीर दिल्लीन, हेप्पी बाजवा, इस्माइल गफूर, हैदर अली, भोज कुमारी यदु, राकेश धेत्रे आदि उपस्थित थे।

चौधरी बोले- विकास के लिए बस्तर में भाजपा के पक्ष में मतदान, बैज ने कहा- सभी सीटें जीतेंगे

हरिभूमि न्यूज
 ►► रायपुर

कैबिनेट मंत्री ओपी चौधरी ने छत्तीसगढ़ में प्रथम चरण के पूर्ण हुए मतदान के बाद भाजपा को अभूतपूर्व जनसमर्थन मिलने का विश्वास व्यक्त करते हुए कहा, बस्तर लोकसभा की जनता-जनार्दन ने बस्तर समेत पूरे छत्तीसगढ़ के विकास के लिए भाजपा के पक्ष में मतदान किया है। उनका कहना है, प्रदेश की सभी 11 की 11 सीटों पर भाजपा को जीत मिलेगी। कांग्रेस के प्रदेशाध्यक्ष दीपक बैज ने भी प्रदेश में सभी सीटें जीतने का दावा किया है।

एकात्म परिसर में पत्रकारों से चर्चा करते हुए श्री चौधरी ने कहा, आज अगर बस्तर में नक्सलवाद का दंश न होता तो बस्तर विकास की एक नई गाथा लिख चुका होता। बस्तर लोकसभा सीट पर भाजपा प्रचंड मतों से विजयी होगी। नक्सलवाद के खालसे के लिए पहले कांग्रेस का खाल्ता करना जरूरी मानकर बस्तर की जनता ने अब छत्तीसगढ़ को कांग्रेससमुक्त राज्य बनाने की शुरुआत प्रथम चरण के मतदान के साथ बस्तर से कर दी है। श्री चौधरी ने कहा, बस्तर में भारी संख्या में मतदाताओं ने मतदान कर यह स्पष्ट संदेश दे दिया है कि बस्तर विकास के साथ कदमताल करने का ख्वाहिशमंद है। बस्तर की जनता अब नक्सली हिंसा से पूरी तरह मुक्ति चाहती है।

रायपुर लोकसभा सीट के लिए 45 प्रत्याशियों ने भरा नामांकन

हरिभूमि न्यूज
 ►► रायपुर

रायपुर लोकसभा सीट के लिए 45 प्रत्याशियों ने नामांकन दाखिल किया है। इनमें राष्ट्रीय मान्यता प्राप्त भाजपा, कांग्रेस, बसपा सहित अन्य रा ज नी ति क दलों के अलावा बड़ी संख्या में

निर्दलीय प्रत्याशियों ने भी नामांकन भरा है। नामांकन दाखिल करने वालों में कई प्रत्याशियों ने एक से अधिक नाम भी भरे हैं, जिसके कारण फार्म फार्म की संख्या 66 तक पहुंच गई। इस तरह 21 फार्म अतिरिक्त भरे गए हैं। रायपुर लोकसभा फार्मांक-8 के लिए



नक्सलवाद करेंगे ख़त्म

श्री चौधरी ने कहा, बस्तर के विकास की सबसे बड़ी बाधा नक्सलवाद को खत्म करने के लिए केंद्रीय गृह मंत्री अमित शाह के मार्गदर्शन में छत्तीसगढ़ की विष्णुदेव सरकार संकल्पित है। सरकार बनने के बाद अभी तक विभिन्न गुटअंेडों में लगभग 84 नक्सली मारे गए हैं। सरकार ने आदिवासी क्षेत्र में निराद नेल्लानार नाम की योजना लागू की है, जिसका अर्थ है मेरा अखंड गांव। इसके तहत आदिवासी क्षेत्र में शहर के समान सारी सुविधाएं विकसित करने का कार्य प्रारंभ हो चुका है। नक्सल प्रभावित क्षेत्र में पुलिस कैप खोले जा रहे हैं, जिसे हम विकास के कैप कहते हैं। इन कैपों के माध्यम से उनके आसपास 5 किलोमीटर के क्षेत्र में राशन दुकान, स्वास्थ्य सुविधाएं, पानी, बिजली आदि सुविधाएं विकसित करना प्रारंभ हो गया है।

राशन दुकानों में चावल चाहिए एक लाख 80 हजार विंटल पहुंचा सिर्फ 80 हजार विंटल

रायपुर। जिले में पिछले 10 दिनों से उचित मूल्य की कई दुकानों पर हितवाहियों को चावल नहीं मिल पा रहा है। इसका कारण दो माह का एक साथ चावल वितरण करने का आदेश है। इस आदेश के तहत नागरिक आपूर्ति निगम राशन दुकानों को चावल की सप्लाई नहीं कर पा रहा है, जिसके कारण हितवाहियों की परेशानी बढ़ी हुई है। जिले में कुल 697 राशन दुकानें हैं। हर माह इन राशन दुकानों में हितवाहियों की संख्या के अनुसार 90 हजार विंटल चावल की सप्लाई की जाती है। नए आदेश के बाद दुकानों को दो माह यानी एक लाख 80 हजार विंटल की सप्लाई की जानी है, लेकिन नागरिक आपूर्ति निगम अब तक करीब 80 हजार विंटल चावल की ही सप्लाई कर पाया है। इस तरह एक लाख विंटल चावल की सप्लाई बाकी है। हरिभूमि ने चार दिन पहले राशन दुकानों में चावल की सप्लाई प्रभावित होने से हितवाहियों को हो रही परेशानी की खबर प्रमुखता से प्रकाशित की थी। जिस दिन खबर प्रकाशित हुई, उस दिन तक जिलेभर में नागरिक आपूर्ति निगम राशन दुकानों की 50 हजार विंटल चावल की सप्लाई कर पाया था। इस खबर के बाद चावल सप्लाई में हल्की तेजी आई, जिससे चार दिनों में 20-30 हजार विंटल चावल की सप्लाई की गई है। हालांकि अभी भी सिर्फ 80 हजार विंटल चावल की ही सप्लाई की गई है, जबकि 1 लाख हजार विंटल चावल की सप्लाई अभी और करना बाकी है।

भाजपा ने गिनाई मोदी सरकार की उपलब्धियां



हरिभूमि न्यूज
 ►► बसना

लोकसभा चुनाव को लेकर विधायक डॉ. संपत अग्रवाल ने विधायक जनसंपर्क कार्यालय में आयोजित पत्रकार वार्ता में मोदी सरकार के दस वर्षों के कार्यों एवं उपलब्धियों को गिनाते हुए जनहित में चलाए गए जनकल्याणकारी योजनाओं और अन्य प्रमुख बिंदुओं पर विस्तार से उल्लेख किया

विधायक ने आगे कहा कि कल हमारे बसना नगर के सिटी ग्राउंड दशराा मैदान में हमारे ऊर्जावन मुख्यमंत्री विष्णुदेव साय का जनसभा को संबोधित करने नगर आगमन हो रहा है। लोकसभा प्रत्याशी श्रीमती रुपकुमारी चौधरी के पक्ष में मतदान कर मोदी को तीसरी बार प्रधानमंत्री बनाने जनसभा को संबोधित करने आ रहे हैं। विधानसभा प्रभारी एवं प्रवक्ता अमरजीत सिंह छाबड़ा ने

भाजपा के घोषणा पत्र को विस्तार से उल्लेख करते हुए मोबाइल मैन्युस्क्रिप्टिंग सेक्टर, राम मोंदर, जन धन योजना, महतारी वंदन योजना, उज्ज्वला योजना, जीवायएएन योजना, भारत को शक्तिशाली विश्व के रूप में आभारने, रूस-यूक्रेन युद्ध में तिरंगा और मोदी की ताकत को बताएं, मुख्यमंत्री विष्णु देव साय की सुशासन एवं विधायक डॉ संपत अग्रवाल के जनसेवा कार्यों का उल्लेख किया।

फैक्ट्री में आग, आधा दर्जन ट्रांसफार्मर खाक

रायपुर। उरला इलाके में संचालित स्टील फैक्ट्री में शुक्रवार को शार्ट सर्किट से आग लगने की घटना सामने आई है। आग की चपेट में आने से फैक्ट्री में लगे आधा दर्जन ट्रांसफार्मर आग की चपेट में आने से कबाड़ में तब्दील हो गए। आग पर फायर ब्रिगेड की टीम ने डेढ़ से दो घंटे की कड़ी मशक्कत के बाद काबू पाया। फायर ब्रिगेड के मुताबिक एक ट्रांसफार्मर में चिंगारी उठी, जिसे फैक्ट्री प्रबंधन ने अपने स्तर पर बुझाने का प्रयास किया। आग के फैलने के बाद फैक्ट्री प्रबंधन ने फायर ब्रिगेड को सूचना दी। फायर ब्रिगेड की टीम जब तक मौके पर पहुंची, आग फैल चुकी थी। जहां आग लगी थी, वहां पहुंचने की जगह नहीं होने की वजह से बाउंड्री की दीवार तोड़कर फायर ब्रिगेड की गाड़ियां अंदर दाखिल हुईं और दो घंटे की मशक्कत के बाद आग पर काबू पाया गया। सुरक्षा के लिहाज से फैक्ट्री में विद्युत आपूर्ति रोक दी



गई थी और वहां काम कर रहे कर्मचारियों को बाहर निकाल दिया गया था।

यहां भी ट्रांसफार्मर में आग : एक अन्य मामले में कालीबाड़ी स्थित राज्य एड्स कंट्रोल ऑफिस के सामने सगे ट्रांसफार्मर में दोपहर को आग लग गई। सीजीएसीओ ऑफिस में मौजूद सुरक्षा साधन के माध्यम से कर्मचारी और फायर ब्रिगेड ने आग पर काबू पाया। सीजीएसीओ के आफिस में कई महंगे उपकरण रखे हुए हैं।

खबर संक्षेप



घायल गाय का बजरंग दल के कार्यकर्ताओं ने कराया इलाज सरायपाली।। नगर में सुबह लगभग 7-8 बजे से एक गाय थाना रोड, सार्वजनिक प्रसाधन के पास भरी गर्मी में घायल अवस्था में पड़ी हुई थी। फोन के माध्यम से बजरंग दल के पदाधिकारियों को उक्त घटना का सूचना दिया गया। सूचना के पश्चात तुरंत विश्व हिंदू परिषद् बजरंगदल के गौ सेवक विकास महापात्र, मयंक पाणिग्राही, विश्वनाथ प्रधान, श्रीकांत साहू, नितिन साहू, घनश्याम यादव, कबीर दास, भावेश निषाद और कुछ नगरवासियों के साथ काफी लंबे समय से शासकीय वेटनरी विभाग वालों को डॉक्टर इलाज के लिए लगातार संपर्क करने की कोशिश की जा रही थी लेकिन किसी भी प्रकार से कोई सहायता प्राप्त नहीं मिली। अंत में डायल 1962 मोबाइल पशु चिकित्सा इकाई से लगभग 2 बजे सहायता मिली। इसके बाद इलाज करते हुए र्लकोज बॉटल चढ़ाया गया।

वीरेंद्र में मोदी की चाय पर चर्चा आयोजित सरायपाली।। नगर पालिका के वार्ड क्रमांक 2 वीरेंद्र नगर में मोदी की चाय पर चर्चा आयोजित की गई। इस दौरान भारतीय जनता पार्टी के विधि प्रकोष्ठ के जिला संयोजक व पार्षद स्वर्ण सिंह सलुजा एवं वार्ड क्रमांक 2 की पार्षद श्रीमती हेमवती यादव व पूर्व पार्षद जेपी यादव दीपक मखीजा परमजीत कौर मुक्त सिदार प्रेम सिंह ठाकुर हरभजन सिंह सुशीला ध्रुव गीता प्रसाद बंजारे संतोष यादव अजय गढ़तिया भाजपा महिला मोर्चा एवं समस्त वीरेंद्रनगर के लोग उपस्थित थे।



बसंत को मिली अध्यक्ष वलब की आजीवन सदस्यता मिली महासमुंद।। वरिष्ठ बीमा अभिकर्ता बसंत कुमार जैन को अध्यक्ष वलब की आजीवन सदस्यता प्रदान की गई है। लगातार 25 सालों तक श्री जैन अध्यक्ष वलब के महासमुंद बांच के पहले सदस्य हैं। उनकी इस उपलब्धि पर वरिष्ठ मार्केटिंग मैनेजर, डांच मैनेजर, अधिकारी, अभिकर्ता, मित्रों, और परिजनों ने हर्ष जताया है।

नवागांव मिडिल स्कूल में दी गई आठवीं के छात्रों को विदाई

हरिभूमि न्यूज ►► महासमुंद

शासकीय उच्च प्राथमिक शाला नवागांव में कक्षा आठवीं के विद्यार्थियों को विदाई दी गई। कार्यक्रम का शुभारंभ विद्या की देवी मां सरस्वती की पूजा अर्चना कर किया गया। इसकी बात कक्षा आठवीं के विद्यार्थियों ने अपने 3 वर्ष के खट्टे मिठे अनुभव को बताया। इसमें शाला नायक खुशी पटेल, उपशाला नायक ओम कुमार, मेधा, चंद्रिका रूपेश्वरी, डोमेश्वरी, साक्षी, निर्मला भारती, अनन्या, भविष्य, पप्पु, सुजल, पीतांबर, ईश्वर सेन आदि छात्रों ने अपने अनुभव को साझा किया। कक्षा आठवीं के विद्यार्थियों को शाला परिवार द्वारा उपहार भेंट किया गया, तथा कक्षा आठवीं के विद्यार्थियों ने शाला परिवार को



प्रतीक चिन्ह भेंट किया। विद्यार्थियों के लिए मनोरंजन खेल का भी आयोजन किया गया जिसमें चिट निकालकर विभिन्न कलाओं का प्रदर्शन छात्र-छात्राओं द्वारा किया गया। विद्यार्थियों द्वारा इसका खूब

आनंद लिया गया। ईश्वर सेन को विकासखंड स्तरीय विज्ञान एवं गणित अविष्कार प्रतियोगिता में सम्मिलित होने के लिए सम्मानित किया गया। सुमित दीवान को मिस्टर फेयरवेल एवं चंद्रिका यादव को

मिस फेयरवेल चुना गया। विद्यालय के प्रधान पाठक शचमन लाल निर्मलकर, शिक्षक अरुण कुमार साहू, अमर साहू, मेमन कुमार चंद्राकर द्वारा विदाई भाषण में बच्चों के उज्ज्वल भविष्य कामना करते हुए

विद्यार्थियों को पदक पहनाकर प्रदान किया प्रशस्ति पत्र, किया सम्मानित अंतरराष्ट्रीय गणित ओलंपियाड में प्रतिभा स्कूल के छात्र-छात्राओं का उत्कृष्ट प्रदर्शन

हरिभूमि न्यूज ►► सरायपाली

प्रतिभा पब्लिक स्कूल बालसी में अंतरराष्ट्रीय गणित ओलंपियाड के प्रथम स्तर की परीक्षा आयोजित की गई थी। उक्त परीक्षा में अन्वी अग्रवाल कक्षा प्रथम प्रथम स्थान, वंश अग्रवाल कक्षा द्वितीय प्रथम प्रथम स्थान, स्वाति मिश्रा कक्षा पंचम प्रथम स्थान, श्रेष्ठा पंडा कक्षा षष्ठ प्रथम स्थान पर रही, कक्षा नवम से आद्या अग्रवाल प्रथम स्थान, विराज बंजारे द्वितीय स्थान, तथा यस नायक को तृतीय स्थान प्राप्त हुआ,



जबकि कक्षा दशम से सौम्या अग्रवाल प्रथम स्थान, नेहा साहू,

द्वितीय स्थान एवं पीयूष कुमार नायक क्रमशः तृतीय स्थान पर रहे

पहल : चौपाटी में चुनई मड़ई अंतर्गत व्यंजन, संगीत, किड्स कार्नर, हीप हॉप जुंबा सहित होगी विविध प्रस्तुति

शत-प्रतिशत मतदान का संदेश देने फूड फेस्टिवल का आगाज

हरिभूमि न्यूज ►► महासमुंद

जिले में मतदाताओं को मतदान के प्रति जागरूक करने अनेखी पहल की जा रही है। स्वीप दिव्यांग क्रिकेट मैच के अलावा फूड फेस्टिवल के माध्यम से मतदाताओं तक संदेश पहुंचाने का अनेखा आयोजन किया जा रहा है। इसी कड़ी में जिला प्रशासन द्वारा मतदाताओं के बीच “मेरा वोट, मेरी पहचान, शत-प्रतिशत करना है मतदान” जागरूकता का संदेश पहुंचाने स्थानीय बीटीआई रोड स्थित चौपाटी में तीन दिवसीय फूड



फेस्टिवल 19 से 21 अप्रैल संस्था 5 से रात 10 बजे तक आयोजित किया जा रहा है।

तीनों दिन खाने के शौकीन और संगती प्रेमी सहित आम नागरिकों के मनोरंजन के लिए प्रसिद्ध एवं



स्थानीय कलाकारों द्वारा संस्था 06 से रात 8 बजे तक संगीतमय प्रस्तुति भी दी जाएगी। 19 अप्रैल

को उद्घाटन समारोह के अवसर पर मशहूर एंकर तशीश, हीप हॉप जुंबा शब-ए-अमन व रैपर अंकित

एंड सङ्घु बॉयस द्वारा शानदार प्रस्तुति दी गई। इसी तरह 20 अप्रैल को एंकर तशीश, हीप हॉप जुम्बा, हवाएं द बैंड एवं सावन द बैंड तथा 21 अप्रैल समापन समारोह के अवसर पर एंकर तशीश, हीप हॉप जुंबा, स्पेशल परफॉर्मेंस एवं इंडियन रोलर के कलाकारों द्वारा संगीतमय प्रस्तुति दी जाएगी। यहां देशी और अलग-अलग तरह के व्यंजनों का लुत्फ उठाया जा सकता है। इसमें अलग-अलग स्टॉल लगाया जा रहा है। यहां बच्चों के लिए किड्स जोन भी बनाया गया है।

व्यय प्रेक्षक द्वारा निरीक्षण...



महासमुंद। लोकसभा निर्वाचन 2024 अंतर्गत व्यय प्रेक्षक द्वारा लगातार चेक पोस्ट का निरीक्षण किया जा रहा है। महासमुंद लोकसभा क्रमांक 09 के महासमुंद, खल्लारी, बसना एवं सरायपाली के व्यय प्रेक्षक मनीष कुमार दत्तारा द्वारा आज अंतर जिला महासमुंद बलौदाबाजार जिले की सीमा के एसएसटी आईराई चेकपोस्ट का निरीक्षण किया गया। इस दौरान उन्होंने उक्त स्थान में गांव की जानकारी, पंजियों के सधारण इत्यादि का अवलोकन भी किया और 24 घंटे सतर्कता के साथ कड़ी निगरानी रखे जाने हेतु आवश्यक दिशा-निर्देश संबंधित अधिकारी को दिए। निरीक्षण के दौरान अब्दुल वहीद खान लाइजंजिंग अधिकारी एवं उप वनमंडलाधिकारी मौजूद थे।

स्वयंसेवकों ने तीन दिवसीय फन-फूड-म्यूजिक फेस्टिवल में लिया हिस्सा

हरिभूमि न्यूज ►► महासमुंद

जिला निर्वाचन अधिकारी कलेक्टर के निर्देशानुसार महासमुंद जिले के मतदाताओं को मतदान के प्रति जागरूक करने अनेखी पहल की जा रही है। मतदाताओं के बीच मतदान संबंधी जानकारी पहुंचाने के लिए जिला प्रशासन द्वारा नगर के बीटीआई गुरु गोविंद सिंह गार्डन पास स्थित चौपाटी में दिनांक 19 से 21 अप्रैल 2024 तक तीन दिवसीय चुनई मड़ई अंतर्गत फन-फूड-म्यूजिक फेस्टिवल शाम 5 बजे से रात्रि 10 बजे तक आयोजित किया जा रहा है। कार्यक्रम के माध्यम से मतदाताओं के बीच 'मेरा वोट मेरी पहचान शतप्रतिशत करना है मतदान' थीम के माध्यम मतदाता जागरूकता कार्यक्रम का आयोजन किया जा रहा है। मतदाता जागरूकता की इस अनेखी पहल में शांतीबाई कला, वाणिज्य



विज्ञान महाविद्यालय, महासमुंद के स्वयंसेवकों ने प्राचार्य डॉ सविता चंद्राकर के मार्गदर्शन एवं राष्ट्रीय सेवा योजना प्रभारी कार्यक्रम अधिकारी गायत्री

चंद्राकर के निर्देशन में दिनांक 19 अप्रैल 2024 को चौपाटी में ब्रेड पकौड़ा व भेल का स्टॉल लगाकर मतदान जागरूकता हेतु संदेश दिया। जिला प्रशासन द्वारा आयोजित इस जागरूकता में खाने-पीने के साथ, संगीत प्रेमियों के लिए संगीत कार्यक्रम व जुंबा डांस के माध्यम से मतदान जागरूकता का संदेश दिया जा रहा है। जिसे आम नागरिकों द्वारा खूब सराहा जा रहा है। मतदाता जागरूकता की इस कड़ी में महाविद्यालय की प्राचार्य डॉ सविता चंद्राकर, रासेयो कार्यक्रम अधिकारी गायत्री चंद्राकर, महाविद्यालय स्टाफ मेनका चंद्राकर, नारायण चक्रधारी, आकांक्षा सिंह, देवेन्द्र चंद्राकर, शत्रुघ्न पटेल, गुलाब चंद्राकर, देवानंद चंद्राकर, विष्णु चंद्राकर, घनश्याम साहू, बलराम चंद्राकर, मानिक लाल तारक ने लोगों को मतदान करने हेतु जागरूक किया और 26 अप्रैल को अनिवार्य रूप से मतदान करने की अपील की। उपरोक्त प्रेस विज्ञप्ति मीडिया प्रभारी घनश्याम साहू के माध्यम से दिया गया।

खरोरा में रामायण सम्मेलन के चौथे दिन मंडलियों ने दी अपनी प्रस्तुति

हरिभूमि न्यूज ►► महासमुंद

ग्राम खरोरा में पांच दिवसीय अखंड रामायण सम्मेलन का आयोजन चल रहा है। चौथे दिन रामेश्वरम मानस मंडली बैहार आरंग, हरि कीर्तन मानस मंडली रायपुर, जय मां खल्लरी मानस मंडली परसाडीह, जय सरस्वती बालिका मानस मंडली गोडा पलारी, जय मां दुर्गा मानस मंडली मंदिर हसौद मानस मंडली ने अपनी प्रस्तुति दी। रामायण के टीकाकार ने लोगों को बताया तुलसीदास ने श्रीरामचरितमानस हिंदी साहित्य में अद्वितीय स्थान रखता है। इसमें भगवान राम के साथ-साथ हमारी भारतीय संस्कृति, जो सदैव से पूजनीय रही है, उसका वर्णन



श्रीरामचरितमानस का महात्म्य कहने में समर्थ नहीं हूं। मेरे द्वारा किये गये इस प्रयास की शुरुआत मां सरस्वतीजी की कृपा से ही संभव हो पाई है। रामायण सम्मेलन में रात्रि 8:00 बजे भगवान श्री राम जी की महाआरती के साथ पूजा अर्चना

किया गया। जय बजरंग मानस मंडली के उपाध्यक्ष मुकेश चंद्राकर ने कहा जहां भी भगवान श्री राम जी की पूजा पाठ होती है वहां रामायण की आरती जरूरी है। धार्मिक मान्यताओं के अनुसार भगवान श्री राम जी की आरती करने से सभी कष्ट दूर हो जाते हैं। पांच दिवसीय अखंड रामायण सम्मेलन का आयोजन पर रामायण मंडली के सभी सदस्य ने जुटे हुए हैं। अध्यक्ष किशन लाल चंद्राकर, मुकेश चंद्राकर, चमन मानिकपुरी, परमानंद चंद्राकर, रामकुमार चंद्राकर, लता चंद्राकर, संतोषी चंद्राकर, कलंद्री चंद्राकर, कुमारी बाई चंद्राकर, मोतीलाल चंद्राकर, गाजाधर चंद्राकर मौजूद रहे। चौथे दिन मंच संचालन हेमू चंद्राकर ने किया।

RAHUL TRAVELS
One Way Taxi Pvt Ltd

वाहन है पर ड्राइवर नहीं है?

अपना ड्राइवर आज ही बुक करे

डेली या परमानेंट बेसिस पर

7837411411

online Booking-www.tripuryatra.com

स्लीपर मात्र 8,500/-

सुनहल अवसर

स्पेशल ट्रेन से 08 जून से 14 जून 2024

अब मात्र ही... खरी खराब अब है, मान ने खुलवा है...

सबसे कम राशि पर

माता वैष्णव देवी

हरिद्वार, मथुरा वृंदावन (श्री कृष्ण जन्मभूमि)

राशि: स्लीपर 8500/- 3 एसी 16,500/- 2 एसी 21,500/- (+5% GST)

उत्तरांचल के ब्रह्म कुंजर

श्री त्रिपुर तीर्थ यात्रा

Since-2007

RAJPUK & S3 Sector-4 Karna Vihar, K6684, Shop No. 301, 123, 333 S.S. Plaza, Power House Road

संपर्क करें:- 7354-411411